
व्यव ७८55” 2 


a श्री देवसेनाचार्य क 


j देवसेन नाम के कई आचार्यो के उल्लेख मिलते हैं। एक i 
देवसेन वे हैं जिन्होंने विक्रम सं. 990 में दर्शन सार नामक 
ग्रंथ की रचना की थी। आलाप पद्धति, लघु नयचक्र, 
आराधना सार और तत्त्वसार नामक ग्रंथ भी आचार्य देवसेन 
के द्वारा रचित हैं। इन सब ग्रंथों को दर्शन सार के रचयिता 
देव सेन की कृति माना जाता है। इनका बनाया हुआ एक 
भाव संग्रह नाम का ग्रंथ है । उसमें वे अपने विषय में इस 
प्रकार कहते है- 


सिरिविमलसेण गणहरसिस्सो णामेण देवसेणुत्ति । 
अबुहजणबोहणत्थं तेणेयं विरइयं सुतं ॥ 


इससे मालूम होता है कि इनके गुरु का नाम श्री विमलसेन 
गणधर (गणी) था। दर्शनसार नामक ग्रंथ के अंत में वे अपना 
परिचय देते हुए लिखते हैं :- 


पुव्वायरियकराइं गाहाइं संचिऊण एयत्थ | 
सिरिदेवसेणगणिणा धाराए संवसंतेण ॥49॥ 
| रइओ दंसणसारो हारो भव्वाण णवसए नवए । 


आहि TO क 
अर्थात्‌ पूर्वाचार्यो की रची हुई गाथाओं को एक जगह संचित 
करके श्रीदेवसेन गणि ने धारा नगरी में निवास करते हुए 
पार्श्वनाथ के मंदिर में माघ सुदी दशवी विक्रम संवत्‌ 990 को 
यह दर्शनसार नामक ग्रंथ रचा। इससे निश्चय हो जाता है कि 
उनका अस्तित्व काल विक्रम की दसवीं शताब्दी है। अपने 
अन्य किसी ग्रंथ में उन्होंने ग्रंथ रचना का समय नहीं दिया है। 


全 一 一 


यद्यपि इनके किसी ग्रंथ में इस विषय का उल्लेख नहीं है कि 
वे किस संघ के आचार्य थे, परंतु दर्शनसार के पढ़ने से पह 
बात स्पष्ट हो जाती है कि वे मूलसंघ के आचार्य थे। 
दर्शनसार में उन्होंने काष्ठासंघ, माथुरसंघ और यापनीयसंघ 
आदि सभी दिगम्बर संघों की उत्पत्ति बतलाई है और उन्हें 
मिथ्यात्वी कहा है परंतु मूलसंघ के विषय में कुछ नहीं कहा 
है। अर्थात्‌ उनके विश्वास के अनुसार यही मूल से चला आया 
हुआ असली संघ $ । 


दर्शनसार की 43 वीं गाथा में लिखा है कि यदि आचार्य 
पद्यनन्दि (कुन्दकुन्द) सीमन्धर स्वामी द्वारा प्राप्त दिव्यज्ञान 
के द्वारा बोध न देते तो मुनिजन सच्चे मार्ग को कैसे जानते। 
इससे यह भी निश्चय हो जाता है कि वे श्री कुन्दकुन्दाचार्य 
की आम्नाय में थे। j 


&. .. अ 

श्री सर्वज्ञवीतरागाय नमः 


श्रीमद्‌ देवसेनाचार्य प्रणीत 
दर्शनसार 


मंगलाचरण 
पणमिय वीरजिणिंदं सुरसेणणमंसियं विमलणाणं। 
वोच्छं देसणसारं जह कहियं पुव्वसूरीहिं ॥॥ 
अन्वयार्थः जिनका ज्ञान निर्मल है और देवसमूह जिन्हें नमस्कार 
करते हैं, उन महावीर भगवान को प्रणाम करके, मैं पूर्वाचार्यो के 
कथनानुसार 'दर्शनसार' अर्थात्‌ दर्शनों या जुदा-जुदा मतों का 
सार कहता हूँ। 
भरहे तित्थयराणं पणमियदेविंदणागगरुडानाम्‌। 
समएसु होंति केई मिच्छत्तपवट्टगा जीवा ॥2॥ 
अन्वयार्थः इस भारतवर्ष में, इन्द्र-नागेन्द्र-गरुडेन्द्र द्वारा पूजित 
तीर्थकरों के समयों में (धर्मतीर्थो में) कितने ही मनुष्य मिथ्यामतों 
के प्रवर्तक होते हैं। 
उसहजिणपुत्तपुत्तो मिच्छत्तकलंकिदो महामोहो। 
सव्वेसिं भट्टाणं धुरि गणिओ पुव्वसूरीहिं ॥३॥ 
अन्वयार्थः पूर्वाचायाँ के द्वारा, भगवान्‌ ऋषभदेव का महामोही 


और मिथ्यात्वी पोता 'मरीचि' तमाम दार्शनिकों या मत-प्रवर्तकों 
का अगुआ गिना गया है। 


दर्शनसार 


तेण य कयं विचित्तं दंसणरूवं संजुत्तिसंकलियं'। 

तम्हा इयराणं पुण समए तं हाणिबिड्टिगयं ॥4॥ 
अन्वयार्थः उसने एक विचित्र दर्शन या मत ऐसे ढंग से बनाया कि 
वह आगे चलकर उससे भिन्न-भिन्न मत प्रवर्तकों के समयों में हानि- 
वृद्धि को प्राप्त होता रहा। अर्थात्‌ उसी के सिद्धान्त थोड़े बहुत 
परिवर्तित होकर आगे के अनेक मतों के रूप में प्रकट होते रहे। 

एयंतं संसझयं विवरीयं विणयजं महामोहं। 
अण्णाणं मिच्छत्तं णिद्दिटुं सव्वदरसीहिं ॥5॥ 

अन्वयार्थः सर्वदर्शी ज्ञानियों ने मिथ्यात्व के पाँच भेद बताये हैं - 
एकान्त, संशय, विपरीत, विनय और अज्ञान। 


सिरिपासणाहतित्थे सरयूतीरे पलासणयरत्थो। 
पिहियासवस्स सिस्सो महासुदो? बुड्डकित्तिमुणी ॥6॥ 


अन्वयार्थः श्रीपाश्वनाथ भगवान के तीर्थ में सरयू नदी के तटवर्ती 
पलाश नामक नगर में पिहितास्रव साधु का शिष्य बुद्धकीर्ति मुनि 
हुआ जो महाश्रुत या बड़ा भारी शास्त्रज्ञ था। 


तिमिपूरणासणेहिं अहिगयपवज्जाओ परिब्भट्टो। 


(क पुस्तक में 'सुमात्तिसकालिय' पाठ है। परन्तु इन दोनों ही पाठीं का 
वास्तविक अर्थ za नहीं हुआ। 
“क पुस्तक में ' ' और ग में 'महालुदो' पाठ है, जिनका अर्थ 
महालुन्ध होता है। 
गक पुस्तक में 'अगणिय पावज्ज जाउ परिमट्टो' है, जिसका अर्थ होता है - 
अगाणित पाप का उपार्जन करके भ्रष्ट हो गया। ख पुस्तक में 'अगहिय 
पवज्जाओो पारिन्भुट्रो' पाठ हैः परन्तु उसमें अगहिय (अगूहीत) का अर्थ 
ठीक नहीं बैठता है। संभव है 'अहिगय” (अधिगत) ही भूल से 'अगहिय', 
लिखा गया हो। 

दर्शनसार 


रत्तंबरं धरित्ता पवट्टियं तेण एयंतं ॥7॥ 
अन्वयार्थ: मछलियों के आहार करने से वह ग्रहण की हुई दीक्षा 
से भ्रष्ट हो गया और रक्ताम्बर (लाल वस्त्र) धारण करके उसने 
एकान्त मत की प्रवृत्ति की। 


मंसस्स णत्थि जीवो जहा फले दहिय-दुद्ध-सक्करए। 
तम्हा तं वंछित्ता तं भक्खंतो ण पाविठ्ठो ॥8॥ 


अन्वयार्थः फल, दही, दूध, शक्कर, आदि के समान मांस में भी 
जीव नहीं है, अतएव उसकी इच्छा करने और भक्षण करने में 
कोई पाप नहीं है। 


मज्जं ण वज्जणिज्जं दवदव्वं जहजलं तहा एदं। 
इदि लोए घोसित्ता पवट्टियं सव्वसावज्जं ॥9॥ 


अन्वयार्थः जिस प्रकार जल एक द्रव (तरल या बहने-वाला) 
पदार्थ है उसी प्रकार शराब है, वह त्याज्य नहीं है। इस प्रकार की 
घोषणा करके उसने संसार में सम्पूर्ण पापकर्म की परिपाटी 
चलाई। 


अण्णो करेदि कम्मं अण्णो तं भुंजदीदि सिद्धंतं। 
परि कप्पिऊण णूणं वसिकिच्चा णिरयमुववण्णो ॥॥0॥ 


अन्वयार्थः एक पाप करता है और दूसरा उसका फल भोगता है, 
इस तरह के सिद्धान्त की कल्पना करके और उससे लोगों को वश 
में करके या अपने अनुयायी बनाकर वह मरा और नरक में गया। 
(इसमें बौद्ध के क्षणिकवाद की ओर इशारा किया गया है। जब 
संसार की सभी वस्तुएँ क्षणस्थायी हैं, तब जीव भी क्षणस्थायी 

दर्शनसार 


ठहरेगा और ऐसी अवस्था में एक मनुष्य के शरीर में रहने वाला 
जीव जो पाप करेगा उसका फल वही जीव नहीं, किन्तु उसके 
स्थान पर-आने वाला दूसरा जीव भोगेगा।) 


छत्तीसे वरिससए विक्कमरायस्स मरणपत्तस्स। 
सोरद्वे वलहीए उप्पण्णो सेवडो संघो ॥॥॥॥ 


अन्वयार्थ: विक्रमादित्य की मृत्यु के १३६ वर्ष बाद सौराष्ट्र देश के 
वल्लभीपुर में श्वेताम्बर संघ उत्पन्न हुआ। 
सिरिभद्दबाहुगणिणो सीसो णामेण संति आइरिओ। 
तस्स य सीसो दुट्रो जिणचंदो मंदचारित्तो ॥॥2॥ 


अन्वयार्थः श्रीभद्रबाहुगणि के शिष्य शान्ति नाम के आचार्य थे। 
उनका 'जिनचन्द्र' नाम का एक शिथिलाचारी और दुष्ट शिष्य था। 


तेण कियं मयमेयं इत्थीणं अत्थि तब्भवे मोक्खो। 
केवलणाणीण पुणो अद्दकखाणं तहा रोओ ॥॥3॥ 


अन्वयार्थः उसने यह मत चलाया कि स्त्रियों को उसी भव में 
स्त्री-पर्याय ही से मोक्ष प्राप्त हो सकता है और केवलज्ञानी भोजन 
करते हैं तथा उन्हें रोग भी होता है। 


अंबरसहिओ वि जई सिज्झइ वीरस्स गब्भचारत्तं। 
पर लिंगे वि य मुत्ती फासुयभोजं च सव्वत्थ ॥॥4॥ 


अन्वयार्थः वस्त्रधारण करने वाला भी मुनि मोक्ष प्राप्त करता है, 
महावीर भगवान के गर्भ का संचार हुआ था, (वे पहले ब्राह्मणी के 
गर्भ में आये, पीछे क्षत्रियाणी के गर्भ में चले गये), जैनमुद्रा के 

दर्शनसार 


अतिरिक्त अन्य मुद्राओं या वेषों से भी मुक्ति हो सकती है और 
प्रासुक भोजन सर्वत्र हर किसी के यहाँ कर लेना चाहिए। 
अण्णं च एवमाइ आगमदुट्राइ मित्थसत्थाइं। 
विरइत्ता अप्पाणं परिठवियं पठमए णरए ॥॥5॥ 


अन्वयार्थः इसी प्रकार और भी आगम विरुद्ध बातों से दूषित 
मिथ्या शास्त्र रचकर वह पहले नरक को गया। 


सुव्वयतित्थे उज्झो खीरकदंबुत्ति सुद्धसम्मत्तो। 
सीसो तस्स य दुठ्ठो पुत्तो वि य पव्वओ वक्को ॥॥6॥ 


अन्वयार्थः बीसवें तीर्थकर मुनिसुव्रत स्वामी के समय में एक 
क्षीरकदम्ब नाम का उपाध्याय था। वह शुद्ध सम्यग्दृष्टि था। उसका 
(राजा वसु नाम का) शिष्य दुष्ट था और पर्वत नाम का पुत्र वक्र 
था। 

विवरीयमयं किच्चा विणासियं सच्चसंजमं लोए। 

तत्तो पत्ता सव्वे सत्तमणरयं महाघोरं ॥॥7॥ 

अन्वयार्थः उन्होंने विपरीत मत बनाकर संसार में जो सच्चा संयम 
(जीवदया) था, उसको नष्ट कर दिया और इसके फल से वे सब 
घोर सातवें नरक में जा पड़े। 

सव्वेसु य तित्थेसु य वेणड्याणं समुब्भवो अत्थि। 

सजडा मुंडियसीसा सिहिणो णंगा य केई य ॥॥8॥ 

अन्वयार्थः सारे ही तीर्थो में अर्थात्‌ सभी तीर्थकरों के शासन में 
वैनयिकों का उद्भव होता रहा है। उनमें कोई जटाधारी, कोई मुंडे, 
काई शिखाधारी और कोई नग्न रहे हैं। 

दर्शनसार 


दुढ्ढे गुणवंते वि य समया भत्तीय सब्वेदेवाणं। 
णमणं दंडुव्व जणे परिकलियं तेहि मूढेहिं ॥॥9॥ 
अन्वयार्थः चाहे दुष्ट हो चाहे गुणवान हो, दोनों में समानता से 
भक्ति करना और सारे ही देवों को दण्ड के समान आड़े पड़कर 
नमन करना, इस प्रकार के सिद्धान्त को उन मूर्खो ने लोगों में 
चलाया।* 


सिरिवीरणाहतित्थे बहुस्सुदो पाससंघगणिसीसो। 
मक्कडिपूरणसाहू अण्णाणं भासए लोए ॥20॥ 
अन्वयार्थः महावीर भगवान के तीर्थ में पाश्वनाथ तीर्थकर के संघ 
के किसी गणी का शिष्य मस्करी पूरन नाम का साधु था। उसने 
लोक में अज्ञान मिथ्यात्व का उपदेश दिया। 
अण्णाणादो मोक्खो णाणं णत्थीति मुत्तजीवाणं। 
पुणरागमनं भमणं भवे भवे णत्थि जीवस्स ॥2॥ 
अन्वयार्थः अज्ञान से मोक्ष होता है। मुक्‍त जीवों को ज्ञान नहीं 
होता। जीवों का पुनरागमन नहीं होता, अर्थात्‌ वे मरकर फिर 
जन्म नहीं लेते और उन्हें भवभव में भ्रमण नहीं करना पड़ता। 
एक्को सुद्धो बुद्धो कत्ता सव्वस्स जीवलोयस्स। 
सुण्णज्झाणं वण्णावरणं परिसिक्खियं तेण ॥22॥ 
अन्वयार्थः सारे जीवलोक का एक शुद्ध-बुद्ध परमात्मा कर्ता है, 


शून्य या अमूर्तिक रूप ध्यान करना चाहिए, और वर्णभेद नहीं 
मानना चाहिए, इस-प्रकार का उसने उपदेश दिया। 


“विनय करने से या भक्ति करने से मुक्ति होती है; यही इस मत का सिद्धान्त 
जान पड़ता है। 

जिणमग्गबाहिरं जं तच्चं संदरसिऊण पावमणो। 
णिच्चणिगोयं पत्तो सत्तो मज्जेसु विविहेसु ॥23॥ 


अन्वयार्थः और भी बहुत सा जैनधर्म से बहिर्भूत उपदेश देकर 
और तरह-तरह की शराबों में आसक्त रहकर वह पापी नित्य 
निगोद को प्राप्त हुआ। 


सिरिपुज्जपादसीसो दाविडसंघस्स कारगो दुठ़ो। 
णामेण वज्जणंदी पाहुडवेदी महासत्तो ॥24॥ 
अप्पासुयचणयाणं भक्खणदो वज्जिदो मुणिंदेहिं। 
परिरइयं विवरीयं विसेसियं वग्गणं चोज्जं॥25॥जुम्मं। 


अन्वयार्थः श्रीपूज्यपाद या देवनन्दि आचार्य का शिष्य वज्रनन्दि 
द्रविड संघ का उत्पन्न करने वाला हुआ। यह प्राभृत ग्रन्थों का ज्ञाता 
और महान पराक्रमी था। मुनिराजों ने उसे अप्रासुक या सचित्त 
चने को खाने से रोका; क्योंकि इसमें दोष होता है, पर उसने न 
माना और बिगड़कर विपरीतरूप प्रार्याश्चेत्तादि शास्त्रों की रचना 
की। 


बीएसु णत्थि जीवो उब्भसणं णत्थि फासुगं णत्थि। 
सावज्जं ण हु मण्णइ ण गणइ गिहकप्पियं अट्टं ॥26॥ 
अन्वयार्थः उसके विचारानुसार बीजों में जीव नहीं हैं, मुनियों को 
खड़े-खड़े भोजन करने की विधि नहीं है, कोई वस्तु प्रासुक नहीं 
है। वह सावद्य भी नहीं मानता और गृहकल्पित अर्थ को नहीं 
गिनता। 
कच्छं खेत्तं वसहिं वाणिज्जं कारिऊण जीवंतो। 
ण्हंतो सीयलणीरे पावं पउरं स संजेदि ॥27॥ 

अन्वयार्थः कछार (नदी किनारे की भूमि), खेत, वसतिका और 
वाणिज्य आदि कराके जीवन-निर्वाह करते हुए और शीतल जल 
में स्नान करते हुए उसने प्रचुर पाप का संग्रह किया। अर्थात्‌ उसने 
ऐसा उपदेश दिया कि मुनिजन यदि खेती करावें, रोजगार करावें, 
वसतिका बनवावें और अप्रासुक जल में स्नान करें तो कोई दोष 
नहीं है। 
पंचसए छव्वीसे विक्कमरायस्स मरणपत्तस्स। 
दक्खिणमहुराजादो दाविडसंघो महामोहो ॥28॥ 


अन्वयार्थः विक्रमराजा की मुत्यु के ५२६ वर्ष बीतने पर दक्षिण 
मथुरा (मदुरा) नगर में यह महामोहरूप द्राविडसंघ उत्पन्न हुआ। 
कल्लाणे वरणयरे संत्तसए' पंच उत्तरे जादे। 
जावणियसंघभावो सिरिकलसादो हु सेवडदो ॥29॥ 
अन्वयार्थः कल्याण नाम के नगर में विक्रम मृत्यु के ७०५ वर्ष 


बीतने पर (दूसरी प्रति के अनुसार २०५ वर्ष बीतने पर) श्रीकलश 
नाम के श्वेताम्बर साधु से यापनीय संघ का सद्भाव हुआ। 


सिरिवीरसेणसीसो जिणसेणो सयलसत्थविण्णाणी। 
सिरिपउमनंदिपच्छा चउसंघसमुद्धरणधीरो ॥30॥ 


अन्वयार्थः श्रीवीरसेन के शिष्य जिनसेन स्वामी सकल शास्त्रों के 
ज्ञाता gU | श्रीपद्मनन्दि या कुन्दकुन्दाचार्य के बाद ये ही चारों संघों 
के उद्धार करने में समर्थ हुए। 


“अन्य प्रति में 'दुण्णि सए पंच उत्तरे' ऐसा पाठ है, जिसका अर्थ होता है, 
२०५ वर्ष। 

तस्स य सिस्सो गुणवं गुणभद्दो दिव्वणाणपरिपुण्णो। 
पक्खुववासुट्टुमदी महातवो भावलिंगो य ıı3 ıı 


अन्वयार्थः उनके शिष्य गुणभद्र हुए, जो गुणवान, दिव्यज्ञान 
परिपूर्ण, पक्षोपवासी, शुद्धमति, महातपस्वी और भावलिंग के 
धारक थे। 
तेण पुणो वि य मिच्चुं णाऊण मुणिस्स विणयसेणस्स। 
सिद्धंतं घोसित्ता सयं गयं सग्गलोयस्स ॥32॥ 
अन्वयार्थः विनयसेन मुनि की मृत्यु के पश्चात्‌ उन्होंने सिद्धान्तो 
का उपदेश दिया, और फिर वे स्वयं भी स्वर्गलोक को चले गये। 
अर्थात्‌ जिनसेन मुनि के पश्चात्‌ विनयसेन आचार्य हुए और फिर 
उनके बाद गुणभद्र स्वामी हुए। 
आसी कुमारसेणो णंदियडे विणयसेणदिक्खियओ। 
सण्णासभंजणेण य अगहियपुणदिक्खओ जादो ॥33॥ 
अन्वयार्थः नन्दीतट नगर में विनयसेन मुनि के द्वारा दीक्षित हुआ 
कुमारसेन नाम का मुनि था। उसने सन्यास से भ्रष्ट होकर फिर से 
दीक्षा नहीं ली और - 
परिवज्जिऊण पिच्छं चमरं घित्तूण मोहकलिएण। 
उम्मग्गं संकलियं बागडविसएसु सव्वेसु ॥34॥ 


““तेणप्पणो वि मिच्चु” अर्थात्‌ उन्होंने अपनी-भी मृत्यु जानकर” इस प्रकार 
का भी पाठ अन्य प्रतियों में है। 

अन्वयार्थः मयूर-पिच्छि को त्यागकर तथा da (गौ के बालों की 
पिच्छी) ग्रहण करके उस अज्ञानी ने सारे बागड प्रान्त में उन्मार्ग 
का प्रचार किया। 


इत्थीणं पुणदिक्खा खुल्लयलोयस्स वीरचरियत्तं। 

कक्कसकेसग्गहणं छट्टं च गुणव्वदं नाम ॥35॥ 

आयमसत्थपुराणं पायच्छित्तं च अण्णहा किंपि। 
विरइत्ता मिच्छत्तं पवट्टियं मूढलोएसु ॥36॥ 


अन्वयार्थः उसने स्त्रियों को दीक्षा देने का, क्षुल्लकों को वीरचर्या 
का मुनियों को कड़े बालों की पिच्छी रखने का और 
(रात्रिभोजन-त्याग नामक) छट्रे गुणव्रत का विधान किया। इसके 
सिवाय उसने अपने आगम, शास्त्र, पुराण और प्रायश्चित्त ग्रन्थों को 
कुछ और ही प्रकार के रचकर मूर्ख लोगों में मिथ्यात्व का प्रचार 
किया। 
सो समणसंघवज्जो कुमारसेणो हु समयमिच्छतो। 
चत्तोवसमो रुह्दो कटु संघं परूवेदि ॥37॥ 

अन्वयार्थः इस तरह उस मुनिसंघ से बहिष्कृत, समय-मिथ्यादृष्टि, 
उपशम को छोड़ देने वाले और रौद्र परिणाम वाले कुमारसेन ने 
काष्ठासंघ का प्ररूपण किया। 


सत्तसए तेवण्णे विक्कमरायस्स मरणपत्तस्स। 

णंदियडे वरगामे कट्टो संघो मुणेयव्वो ॥38॥ 
णंदियडे वरगामे कुमारसेणो' य सत्थविण्णाणी। 

कट्टो दंसणभट्टो जादो सल्लेहणाकाले ॥39॥ 


”'कुमारसेणो हि णाम पव्वइओ' यह पाठ ख-ग पुस्तकों में मिलता है। 

अन्वयार्थ: विक्रमराजा की मुत्यु के ७५३ वर्ष बाद नन्दीतट ग्राम में 
काष्ठासंघ हुआ। इस नन्दीतट ग्राम में कुमारसेन नाम का शास्त्रज्ञ 
सल्लेखना के समय दर्शन से भ्रष्ट होकर काष्ठासंघी हुआ। 


तत्तो दुसएतीदे महुराए माहुराण गुरुणाहो। 
णामेण रामसेणो णिप्पिच्छं वण्णियं तेण ॥40॥ 
अन्वयार्थ: इसके २०० वर्ष बाद अर्थात्‌ विक्रम की मृत्यु के ९५३ 
वर्ष बाद मथुरा नगर में माथुर संघ का प्रधान गुरु रामसेन हुआ। 
उसने निःपिच्छिक रहने का वर्णन क्रिया। अर्थात्‌ यह उपदेश दिया 
कि मुनियों को न मोर के पंखों की पिच्छी रखने की आवश्यकता 
है और न बालों की। उसने पिच्छी का सर्वथा ही निषेध कर दिया। 
सम्मत्तपयडिमिच्छंतं कहियं जं जिणिंदविंवेसु। 
अप्पपरणिद्विएसु य ममत्तबुद्धीए परिवसणं ll4 II 
एसो मम होउ गुरू अवरो णत्थित्ति चित्तपरियरणं। 
सगगुरुकुलाहिमाणो इयरेसु वि भंगकरणं च ॥42॥ 
अन्वयार्थः उसने अपने और पराये प्रतिष्ठित किये हुए जिनबिम्बों 
की ममत्व बुद्धि द्वारा न्यूनाधिक भाव से पूजा-वन्दना करने; मेरा 
गुरु यह है, दूसरा नहीं है, इस प्रकार के भाव रखने; अपने गुरुकुल 
(संघ) का अभिमान करने और दूसरे गुरुकुलों का मानभंग करने 
रूप सम्यक्त्व-प्रकृतिमिथ्यात्व का उपदेश दिया। 
जइ पउमणंदिणाहो सीमंधरसामिदिव्वणाणेण। 
ण विवोहइ तो समणा कहं सुमग्गं पयाणंति ॥43॥ 
अन्वयार्थः विदेहक्षेत्र के वर्तमान तीर्थकर सीमन्धर स्वामी के 
समवसरण में जाकर श्रीपद्मनन्दिनाथ (कुन्दकुन्द स्वामी) ने जो 

दिव्य-ज्ञान प्राप्त किया था, उसके द्वारा यदि वे बोध न देते, तो 
मुनिजन सच्चे मार्ग को कैसे जानते? 


भूयबलिपुप्फयंता दक्खिणदेसे तहोत्तरे धम्मं। 
जं भासंति मुणिंदा तं तच्चं णिव्वियप्पेण ॥44॥ 


अन्वयार्थः भूतबलि और पुष्पदन्त इन दो मुनियों ने दक्षिण देश में 
और उत्तर में जो धर्म बतलाया, वही बिना किसी विकल्प के तत्त्व 
है, अर्थात्‌ धर्म का सच्चा स्वरूप है। 


दक्खिणदेसे विंझे पुक्कलए वीरचंदमुणिणाहो। 
अट्टारसएतीदे भिल्लयसंघं परुवेदि ॥45॥ 
सोणियगच्छंकिच्चा पड़िकमणंतहयभिण्णकिरियाओ। 
वण्णाचारविवाई जिणमग्गं सुट्ठु णिहणेदि ॥46॥ 


अन्वयार्थः दक्षिणदेश में विन्ध्य-पर्वतः के समीप पुष्कर नाम के 
ग्राम में वीरचन्द्र नाम का मुनिपति विक्रमराजा की मुत्यु के १८०० 
वर्ष बीतने के बाद भिल्लक संघ को चलायगा। वह अपना एक 
जुदा गच्छ बनाकर जुदा ही प्रतिक्रमण विधि बनायगा, भिन्न 
क्रियाओं का उपदेश देगा, और वर्णाचार का विवाद खड़ा करेगा। 
इस तरह वह सच्चे जैन-धर्म का नाश करेगा। 


तत्तो ण कोवि भणिओ गुरुगणहरपुंगवेहिं मिच्छत्तो। 
पंचमकालवसाणे सिच्छ॑ताणं विणासो हि ॥47॥ 
अन्वयार्थः इसके बाद गणधर गुरु ने और किसी मिथ्यात्व का या 


“श्रवणबेलगुल में विंध्यगिरि और चन्द्रागिरि नाम के दो पर्वत है। विन्ध्य में 
ग्रन्थकर्ता का अभिप्राय वहीं के विन्ध्यपर्वत से है। दक्षिण में जीर कोई 
विन्ध्यपर्वत हमारी जानकारी में नहीं है। 

॥2 

मत का वर्णन नहीं किया। पंचमकाल के अन्त में सच्चे शिक्षक 
मुनियों का नाश हो जायगा। 


एक्को वि य मूलगुणो वीरंगजणामओ जई होई। 
सो अप्पसुदो वि परं वीरोव्व जणं पवोहेइ ॥48॥ 


अन्वयार्थः केवल एक ही वीरांगज नाम का यति या साधु मूलगुणों 
का धारी होगा, जो अल्पश्रुत (शास्त्रों का थोड़ा ज्ञान रखने वाला) 
होकर भी वीर भगवान के समान लोगों को उपदेश देगा। 


पुव्वायरियकयाइं गाहाइं संचिऊण एयत्थ। 
सिरिदेवसेणगणिणा धाराए संवसंतेण ॥49॥ 
रइओ दंसणसारो हारो भव्वाण णवसए णवए। 
सिरि पासणाहगेहे सुविसुद्धे माहसुद्धदसमीए ॥50॥ 


अन्वयार्थः श्रीदेवसेन गणि ने माघ सुदी १० वि. संवत्‌ ९९० को 
धारानगरी में निवास करते समय पार्श्वनाथ भगवान के मन्दिर में 
पूर्वाचार्यो की बनाई हुई गाथाओं को एकत्र करके यह दर्शनसार 
नाम का ग्रन्थ बनाया, जो भव्य-जीवों के हृदय में हार के समान 
शोभा देगा। 


रूसउ तूसउ लोओ सच्चं अवखंतयस्स साहुस्स। 
किं जूयभए साडी विवञ्जियव्वा णरिंदेण ıı5 ıı 


अन्वयार्थः सत्य कहने वाले साधु से चाहे कोई रुष्ट हो और चाहे 
सन्तुष्ट हो। उसे इसकी परवा नहीं। क्या राजा को जुओं के भय से 
वस्त्र पहनना छोड़ देना चाहिए? कभी नहीं। 


इति शुभम्‌ 

याया. 


